



हिलव्यू समाचार

साप्ताहिक समाचार पत्र



जयपुर, शुक्रवार, 07 अप्रैल 2023

website: www.hsnews.in

अकेला सच झूठ की भीड़ पर भारी होता है।
-शालिनी श्रीवास्तव

सुप्रीम कोर्ट ने मलयालम चैनल मीडिया वन के प्रसारण पर लगे प्रतिबंध को हटाते हुए कहा कि मीडिया द्वारा सरकार की किसी भी नीतियों की आलोचना को सत्ता विरोधी नहीं कहा जा सकता इससे राष्ट्र को कोई खतरा नहीं होता।

हिलव्यू समाचार जयपुर। शीर्ष अदालत के मुख्य न्यायाधीश डीवाई चंद्रचूड़ और न्यायाधीश हिमा कोहली की पीठ ने बुधवार को कहा कि सरकार प्रेस पर अनुचित प्रतिबंध नहीं लगा सकती। ऐसा करना प्रेस की आजादी को प्रभावित करता है। सुप्रीम कोर्ट ने मजबूत लोकतंत्र के लिए प्रेस की आजादी को आवश्यक बताते हुए कहा कि प्रेस का कर्तव्य देश के सामने सच

प्रेस का कर्तव्य देश के सामने सच बोलना है: सुप्रीम कोर्ट



चीफ जस्टिस ऑफ इंडिया (सीजेआई) डी वाई चंद्रचूड़ और जस्टिस हिमा कोहली

निचली अदालतों को सम्बोधन

सुप्रीम कोर्ट ने कहा, अदालतों को सरकार के गोपनीयता के दावों का आंकलन करने के लिए न्यायमित्र नियुक्त करना चाहिए, जिनसे तर्कपूर्ण आदेश देने में कोर्ट को मदद मिलेगी।

बोलना है।

केंद्रीय सूचना व प्रसारण और गृह मंत्रालय ने राष्ट्रीय सुरक्षा को खतरा बताते

हुए 31 जनवरी को मलयालम चैनल मीडिया वन के प्रसारण पर रोक लगा दी थी। मुख्य न्यायाधीश जस्टिस डीवाई

चंद्रचूड़ और जस्टिस हिमा कोहली की पीठ ने केंद्र को चैनल के लाइसेंस का नवीनीकरण चार हफ्ते में करने का निर्देश दिया। पीठ ने केरल हाईकोर्ट के उस आदेश को दरकिनारा कर दिया, जिसमें प्रतिबंध को बरकरार रखा गया था। पीठ केरल हाईकोर्ट के आदेश के खिलाफ याचिका पर सुनवाई कर रही थी।

शीर्ष अदालत की पीठ ने कहा कि प्रेस का कर्तव्य है कि वह सत्ता के सामने सच

लाए। नागरिकों के सामने कठोर तथ्य पेश करे, जिससे वे लोकतंत्र को सही दिशा में ले जाने वाला विकल्प चुन सकें। चैनल द्वारा प्रेस पर प्रतिबंध है। पीठ ने कहा, सामाजिक से आर्थिक, आर्थिक से राजनीतिक विचारधाराओं तक के मुद्दों पर एकरूपता वाला दृष्टिकोण लोकतंत्र के लिए बड़ा खतरा पैदा करेगा।



विश्व स्वास्थ्य दिवस की हार्दिक शुभकामनाएँ (7 अप्रैल)

पहला सुख निरोगी काया दूजा सुख घर में हो माया

कुलदीप गुप्ता जयपुर। उक्त वाक्य एकदम यथार्थ है क्योंकि जब तक इंसान का शरीर साथ देता है तब तक ही इंसान अपनी इच्छाओं के अनुरूप कार्य कर सकता है अन्यथा उसे पल पल दूसरों पर आश्रित रहना पड़ता है। 7 अप्रैल 1948 को विश्व के समस्त लोगों के स्वास्थ्य की उचित देखभाल एवं विशेष रूप से गरीब और आर्थिक रूप से वंचित समुदाय के उत्तम स्वास्थ्य को ध्यान में रखते हुए वर्ल्ड हेल्थ ऑर्गेनाइजेशन संस्था प्रति वर्ष लोगों को स्वयं के शरीर के प्रति जागरूक करने हेतु विभिन्न प्रकार के कार्यक्रमों का आयोजन करती है और तनाव रहित जीवन जीने का संदेश देती है।

वर्ष बाद से ही विश्व स्वास्थ्य दिवस की शुरुआत हुई। आज की आधुनिक लाइफ स्टाइल के आदि लोगों को सिर्फ शारीरिक ही नहीं बरन मानसिक बीमारियों ने ज्यादा घेर लिया है जिसकी वजह से औसत उम्र भी घट रही है साथ ही उस देश की प्रगति पर भी नकारात्मक प्रभाव पड़ता है। इसीलिए वर्ल्ड हेल्थ ऑर्गेनाइजेशन संस्था प्रति वर्ष लोगों को स्वयं के शरीर के प्रति जागरूक करने हेतु विभिन्न प्रकार के कार्यक्रमों का आयोजन करती है और तनाव रहित जीवन जीने का संदेश देती है।

राजस्व विभाग और आयकर विभाग को धोखा दे रहे हैं अवैध बिल्डिंग और कॉम्प्लेक्स बनाने वाले बिल्डर्स

जेडीए पीआरएन साउथ में नवशे और अनुमोदित स्वीकृति के विरुद्ध हो रहे अवैध निर्माण! बिल्डर संजय अग्रवाल ने आठ प्लॉट की परमिशन लेकर बना लिए सोलह प्लॉट्स, पीआरएन साउथ महावीर नगर बी प्लॉट न.01,02,03 आवासीय भूखण्ड पर हुआ व्यवसायिक निर्माण, बनाई दुकानें, अवैध बहुमंजिला इमारतों का गढ़ है जेडीए का पीआरएन साउथ

कुलदीप गुप्ता जयपुर (हिलव्यू समाचार)। बिल्डिंग एमएसबी सुप्रीम ट्यूलिप डॉ राजेन्द्र प्रसाद नगर प्लॉट न.23-24 खसरा नंबर 135 पूरी तरह से अवैध निर्माण कर बनाई गई बिल्डिंग है बिल्डर संजय अग्रवाल ने उपरोक्त बिल्डिंग बनाने से पहले न प्लॉट्स का पुनर्गठन किया गया है और न स्वीकृति अनुसार निर्माण किया। जहाँ जेडीए द्वारा 8 प्लॉट्स की अनुमति प्रदान की गई वहीं 16 प्लॉट्स का निर्माण किया गया जो कि अपने आप में एक धोखाधड़ी या झूठ ही नहीं बल्कि एक अपराध है। महावीर नगर बी प्लॉट न.01,02,03 आवासीय भूखण्ड पर हुआ व्यवसायिक निर्माण बनाई दुकानें। आखिर जेडीए जोन 18



प्लॉट न.23-24 एमसीबी सुप्रीम ट्यूलिप डॉ राजेन्द्र प्रसाद नगर, खसरा नंबर 135, पीआरएन दक्षिण जयपुर जेडीए से मात्र 08 प्लॉट की स्वीकृति लेकर 16 प्लॉट्स बनाने का घोटाला



प्लॉट न.01,02,03 महावीरनगर बी, पीआरएन साउथ जयपुर आवासीय भूखण्ड पर हुआ व्यवसायिक निर्माण। घर की जगह बन गयी दुकानें

नहीं करते हैं ?

कम प्लॉट्स की स्वीकृति लेकर ज्यादा संख्या में प्लॉट्स बनाना और साथ ही बिना सेटबैक छोड़े एवं बिना पुनर्गठन किये ऐसे बिल्डिंग्स बनाकर बिल्डर्स सरकार को तो धोखा देते ही है बल्कि आम जनता के विश्वास के साथ भी खेलते हैं क्योंकि ऐसे बिल्डिंग्स को बनाने का एकमात्र उद्देश्य कम लागत में अत्यधिक लाभ अर्जित करना होता है। इस लाभ की मात्रा में से एक हिस्सा कहीं ना कहीं उच्च अधिकारियों व कर्मचारियों के पास भी पहुँचता है तभी जिम्मेदार अधिकारियों द्वारा ठोस कार्यवाही नहीं की जाती। ठोस कार्यवाही नहीं करना ही उच्च अधिकारियों व कर्मचारियों की मिलीभगत और संलिप्तता को प्रदर्शित करता है।

22 मार्च से है कोर्ट का स्टे उसके बावजूद 4 म 46 जवाहर नगर पर चल रहा तेजी से अवैध निर्माण

हिलव्यू समाचार जयपुर। आदर्शनगर जोन नगर निगम हैरीटेज के बेहद कठोर जवाहर नगर स्थित भूखण्ड संख्या 4 म 46 को अवैध निर्माण के चलते मीडिया हस्तक्षेप और आमजन की शिकायत पर लगभग 03 बार निगम की ओर से सील किया जा चुका है लेकिन झूठे शपथ पत्र प्रस्तुत कर 180 दिन से पूर्व ही सीलें खुलवा ली गयीं। इसके उपरांत इस पर आवासीय भूखण्ड के अवैध निर्माण को लेकर कॉलोनी के जागरूक लोगों ने न्यायालय में गृहार लगाई और 22 मार्च 2023 को इसको यथास्थिति बनाये रखने और अवैध निर्माण को रोकने के आदेश आदर्शनगर नगर निगम हैरीटेज को दे दिए गए हैं किंतु अब भी लगातार काम को अंजाम दिया जा रहा है। वार्ड 94 पार्श्व घनश्यामदास



चंदलानी इसके मालिक हैं और संघ हैं वार्ड 93 के पार्श्व नीरज अग्रवाल दोनों पार्श्वों की पावर का नाम है स्थानीय विधायक रफीक खान। राजनैतिक दबदबे के कारण आम जनता के हितों के साथ खिलवाड़ हो रहा है।

आदर्शनगर और मालवीयनगर विधानसभा की पहचान है अतिक्रमण और अवैध निर्माण

आमजन या मीडिया दबाव के बाद विभागों द्वारा होता हस्तक्षेप मगर फिर भी बन रही अवैध इमारतों की अंतिम सच्चाई है विभाग की ही हिस्सेदारी या मिलीभगत

शालिनी श्रीवास्तव जयपुर (हिलव्यू समाचार)। आदर्शनगर एवं मालवीयनगर विधानसभा क्षेत्र में कुछ चण्डों के सर्वे में आप पाएंगे बिना स्वीकृति वीरो सेटबैक पर बन रहे हैं आवासीय भूखण्ड पर अंशख्य बहुमंजिला इमारतें या कर्मशियल कॉम्प्लेक्स। बिल्डर्स की भाषा में कहें तो लाइसेंस और जॉइंट वेंचर में बिल्डर्स दे रहे हैं काम को अंजाम और वह भी सरकारी विभागों के कर्मचारी, अधिकारी और जनप्रतिनिधियों के साथ मिलकर। जेडीए, हाउसिंग बोर्ड, नगर निगम हैरीटेज, नगर निगम ग्रेटर चारों में से किसी भी विभाग की योजना या अधिकार क्षेत्र का मामला हो बड़ी बेशर्मी से बिल्डर्स और व्यापारी सरकार और शासन को अपनी जेब में होने का दावा करते नजर आते हैं और नजर भी आती है उनकी कही सच्चाई आँखों के सामने। मीडिया या आम जागरूक जनता के बेहद दबाव के बाद अगर बिल्डिंग्स सील हो भी जाये तो भी आदेश की अवमानना कर काम धड़ल्ले पर चलता है और सुनवाई और कार्यवाही के नाम पर निल बटा सत्राटा पसरा होता है इन विभागों में। रट्टीरटाई तर्ज पर उच्च अधिकारी से लेकर छोटे से छोटे कर्मचारी का भी हिस्सा और हस्तक्षेप होता है इन अवैध बनती बहुमंजिला बिल्डिंग्स में। पूरा दिन निगम जेडीए के इस कार्यक्षेत्र से जुड़े कर्मचारियों

अधिकारियों में और बिल्डर्स के बीच यही जुगाड़ चलता है कि किस तरह अवैध को वैध करार दिया जाये या नजरंदाज किया जाए इसी पर दिमाग की सुईयाँ घूमती हैं। लगातार बढ़ते अतिक्रमण और अवैध निर्माण आम जनता की निगाहों से कैसे छिप सकते हैं? ये अतिक्रमण और अवैध निर्माण इस बात के परिचायक हैं कि आदर्शनगर नगर निगम हैरीटेज हो या मालवीयनगर नगर निगम ग्रेटर की मिलीभगत के बिना कुछ भी सम्भव नहीं। निर्माण शाखा को क्या यह अवैध भवन या इमारतें सील बन्द नहीं करने चाहिए? उपायुक्त आदर्शनगर जोन सुरेश राव या मालवीयनगर जोन महेश मान अपने एरिया में कितना दौरे पर जाते हैं यह सर्वविदित है क्योंकि जाने की आवश्यकता ही नहीं होती। पूरी एक टीम कहे या लॉबी काम करती है जो चिन्हित करती है अवैध निर्माण और जहाँ से पूर्ण या उच्च इशारा हो जाता है वह अवैध निर्माण आँखों से ही नहीं फाहल से ओझल हो जाता है। आखिर कब रुकेंगे यह अवैध निर्माण और अतिक्रमण? आम जनता के हितों की रक्षार्थ बैठे ये अधिकारी आम जनता से तो मिलते ही नहीं। मिलते हैं तो बस खास लोगों से जिनसे इनका मन और मनी दोनों काम सधते हैं।



582 A+B, भसीन कार के सामने, उदय मार्ग राजापाक



C-60, साकेत कॉलोनी, आदर्शनगर, राजापाक



भसीन कार वाली बिल्डिंग, उदय मार्ग, राजापाक



प्लॉट न.450, खालसा हैरीटेज के सामने, आदर्शनगर, राजापाक



C-29-30, मंगलम हॉस्पिटल, सिंधी कॉलोनी, राजापाक

आदर्शनगर-मालवीयनगर जोन में अवैध निर्माणों की श्रृंखला

1. सी-09, सिंधी कॉलोनी, आदर्शनगर, न्यू राजापाक
2. सी-17, सिंधी कॉलोनी, आदर्शनगर, न्यू राजापाक
3. सी-24, सिंधी कॉलोनी, आदर्शनगर, न्यू राजापाक
4. सी-27, सिंधी कॉलोनी, आदर्शनगर, न्यू राजापाक
5. सी-29-30, सिंधी कॉलोनी, न्यू राजापाक
6. 582 ए उदयमार्ग, राजापाक
7. C-60, साकेत कॉलोनी आदर्शनगर
8. 151 फ्रंटियर कॉलोनी, आदर्शनगर
9. 236 फ्रंटियर कॉलोनी आदर्शनगर
10. 237 फ्रंटियर कॉलोनी आदर्शनगर
11. 272 दशहरा मैदान, आदर्शनगर
12. 206 फ्रंटियर कॉलोनी आदर्शनगर
13. 208 फ्रंटियर कॉलोनी आदर्शनगर
14. 694, फ्रंटियर कॉलोनी आदर्शनगर
15. 272 फ्रंटियर कॉलोनी आदर्शनगर
16. 678 मेहता ब्लॉक आदर्शनगर
17. 620 मेहता ब्लॉक आदर्शनगर
18. 450, खालसा हैरीटेज के सामने, आदर्शनगर
19. 383, बीस दुकान आदर्शनगर
20. C-1 गोविंद मार्ग, राजापाक
21. 751 अशोक चौक आदर्शनगर
22. 752 अशोक चौक आदर्शनगर
23. 153, रामगली न.03, राजापाक
24. 391-392, गुरुनानकपुरा, राजापाक
25. 386, गुरुनानकपुरा, राजापाक
26. एलबीएस कॉलेज रोड, मुख्यमार्ग पर अवैध निर्माण
27. भसीन कार, उदय मार्ग, राजापाक
28. मीनू ड्रेस, उदय मार्ग, राजापाक
29. सेक्टर 02, जवाहर नगर, निगम की करोड़ों की संपत्ति पर अवैध कब्जा काबिज

(चित्र सहित विस्तार से अगले अंक में इस क्षेत्र के और अन्य अवैध निर्माण प्रकाशित होंगे)

एक नज़र

राजधानी सहित चार शहरों में चलेंगी पाँच सौ नई बसें

जयपुर को मिलेगी तीन सौ नई लो फ्लोर बसों की सौगात



हिलव्यू समाचार मुख्यमंत्री अशोक गहलोत जयपुर। जयपुर शहर की लाइफ लाइन माने जाने वाली लो-फ्लोर बस सेवा की 100 बसें बंद होने के बाद बिगड़ी व्यवस्था जल्द पटरी पर लौटेगी। जेसीटीएल के बाड़े में जल्द 300 नई बसें आएगी। मुख्यमंत्री अशोक गहलोत ने बसों को सर्विस मॉडल पर लेने के प्रस्ताव को मंजूरी दी है। इसके तहत जयपुर, जोधपुर, अजमेर और कोटा में 500 नई बसों का संचालन शुरू होगा।

मुख्यमंत्री अशोक गहलोत ने प्रदेश के नगरीय क्षेत्रों में परिवहन सेवा को मजबूत करने के लिए कदम उठाते हुए बसों के संचालन के लिए 132.24 करोड़ रुपए के वित्तीय प्रावधान को भी स्वीकृति दी है। यह राशि राजस्थान परिवहन आधारभूत विकास निधि से उपलब्ध कराई जाएगी। इसमें जयपुर सिटी ट्रांसपोर्ट सर्विस लिमिटेड सहित जोधपुर, कोटा और अजमेर के लिए बसों की खरीद और संचालन किया जाएगा।

राजस्थान सिटी ट्रांसपोर्ट कॉर्पोरेशन का होगा गठन

राज्य सरकार द्वारा बजट घोषणा के अनुसार जयपुर, जोधपुर, अजमेर एवं कोटा सहित अन्य शहरी क्षेत्रों के लिए वर्तमान में गठित सिटी ट्रांसपोर्ट कम्पनियों को मिलाते हुए राजस्थान सिटी ट्रांसपोर्ट कॉर्पोरेशन का गठन भी किया जा रहा है। नई बसों की खरीद संचालन एवं अनुसंधान संबंधित संवेदक द्वारा किया जाएगा। इसके लिए प्रति किलोमीटर व्यवहार्यता अंतर वित्त पोषण (वीजीएफ) राशि राजस्थान सिटी ट्रांसपोर्ट कॉर्पोरेशन द्वारा दी जाएगी। बसों के संचालन से आय भी कॉर्पोरेशन द्वारा ही संग्रहित होगी।

जयपुर में मात्र 200 लो फ्लोर बसों का संचालन

बीते दिनों जेसीटीएल की बोर्ड बैठक में एक साल में 1 हजार बसें खरीदने का प्रस्ताव पारित किया था। इसमें से मार्च तक 100 इलेक्ट्रिक बसें खरीदी जानी थीं, लेकिन मंजूरी नहीं मिलने के कारण फाइल आगे नहीं बढ़ पाई। ऐसे में नई बसों का संचालन नहीं हो सका। दरअसल जेसीटीएल की 100 कंडम बसों को मार्च 2013 में खरीदा गया था। दिसंबर 2019 के समय पब्लिक ट्रांसपोर्ट में 408 बसें संचालित थीं, लेकिन बीते चार वर्षों में नई बसों की खरीद नहीं होने और कंडम बसों के बाहर होने के कारण लगातार बसों की संख्या कम हो रही है। 31 मार्च तक जयपुर शहर में 300 बसों का संचालन हो रहा था, लेकिन 1 अप्रैल से मात्र 200 बसों का ही संचालन हो रहा है। इसके कारण 6 रूटों पर बसों से बसें बंद की, वहीं 24 रूटों पर बसों को कम कर संचालन का समय बढ़ाया गया है।

आईएसए अनु प्रेरणा सिंह कुंतल एपीओ



जयपुर। कार्मिक विभाग ने आदेश जारी कर आईएसए अधिकारी अनु प्रेरणा सिंह कुंतल को एपीओ कर दिया है। यह सामाजिक न्याय अधिकारिता विभाग की सचिव और बाल अधिकारिता विभाग के आयुक्त पद पर कार्यरत थीं। कार्मिक विभाग के संयुक्त सचिव ने बुधवार को इस संबंध में आदेश जारी किए हैं। अनु प्रेरणा के खिलाफ लंबे समय से सरकार को शिकायतें मिल रही थीं। हालांकि इन्हें एपीओ करने के बाद पद पर किसी अन्य अधिकारी को अभी जिम्मेदारी नहीं दी गई है।

किशनपोल विधायक अमीन कागज़ी का यूडीएच मंत्री पर आरोप, बोले...

मंत्री को जयपुर से सरोकार नहीं, कोटा से ही बना लेंगे सरकार!

हिलव्यू समाचार जयपुर। कांग्रेस सरकार के मंत्री और विधायकों को एक दूसरे के खिलाफ बयानबाजी थम नहीं रही है। प्रदेश प्रभारी सुखजिंदर सिंह रंधावा की चेतावनी के एक दिन बाद ही कांग्रेस विधायक अमीन कागज़ी ने यूडीएच मंत्री शांति धारीवाल पर भेदभाव का आरोप लगाते हुए कोटा से ही सरकार बनाने की बात कही।

कागज़ी ने जयपुर में यूडीएच अधिकारियों की कमी और कामकाज नहीं होने की बात कहते हुए कहा कि धारीवाल को सिर्फ कोटा की चिंता है। जयपुर के विकास से उनका कोई सरोकार नहीं है, वो भले ही एक नंबर के मंत्री होंगे। राजस्थान में काम कर रहे होंगे, लेकिन हमें पता नहीं कि राजस्थान में उन्होंने कहां काम किया है, जहां तक जयपुर की बात है तो यहां उन्होंने कोई काम नहीं किया है। कागज़ी यहीं नहीं रुके, उन्होंने आगे सवाल उठाते हुए कहा कि 10 महीने से एक्सईएन की मांग करने के बाद मंत्री स्पष्ट कहते हैं कि वो नहीं देंगे। सभी को कोटा ले जाओ, वही से सरकार भी बन जाएगी।



निगम में एक्सईएन-जेईएन नहीं

कागज़ी ने कहा कि निगम में न तो एक्सईएन हैं और ना ही जेईएन। बीते 10 महीने में यूडीएच मंत्री को 10 विधियां लिख चुके हैं। जयपुर में चार-चार सीट मिली, लेकिन निगम में एक्सईएन-जेईएन नहीं हैं। सरकार योजना बनाने के लिए पैसा देती है, लेकिन बिना एक्सईएन के योजना कैसे बनेगी? उन्होंने कहा कि सीवरेज के लिए 50 करोड़ मुख्यांश से मंजूर कराकर आए। डेढ़ साल पहले मुख्यमंत्री ने बजट दे भी दिया, लेकिन इसका मंत्रीजी टेंडर नहीं करा पाए। उन्होंने आरोप लगाया कि धारीवाल भेदभाव करते हैं, लोगों का घोर अपमान करते हैं। कागज़ी ने धारीवाल की कार्यप्रणाली पर सवाल उठाते हुए कहा कि वो जयपुर के प्रभारी मंत्री हैं, लेकिन एक मीटिंग नहीं ली। यहां निगम में कांग्रेस का बोर्ड बना दिया, चार-चार विधायक हैं, मेयर हैं, लेकिन एक्सईएन-जेईएन नहीं देते। इसलिए अब मुख्यमंत्री से आग्रह करेंगे।

रंधावा के नेतृत्व पर उठ रहे सवाल: एक दूसरे के खिलाफ बयानबाजी करने वालों को सख्त निर्देश देते हुए रंधावा ने कहा था कि जिन नेताओं ने बयानबाजी की है, उन को बुलाकर मैं बात करूंगा। अगर फिर भी अगर कोई बयानबाजी करेगा तो एक्शन तो करना ही पड़ेगा, लेकिन अगले ही दिन सरकार के खिलाफ बयानबाजी करने पर रंधावा के नेतृत्व पर भी सवाल उठ रहे हैं।

आरटीएच से राजस्थानियों को मिला इलाज का अधिकार

पैसा नहीं तो मिलेगा इमरजेंसी में इलाज, सरकार देगी खर्चा

हिलव्यू समाचार जयपुर। प्रदेश के निजी अस्पतालों में डॉक्टरों की हड़ताल खत्म होने के बाद बुधवार से फिर मरीजों को इलाज मिलना शुरू हो गया है। ऐसे में 18 दिनों से इलाज का इंतजार कर रहे मरीजों को बड़ी राहत मिली है। लगभग सभी अस्पतालों में चिकित्सक समझौते से संतुष्ट होकर काम पर लौट आए हैं। डॉक्टरों के कार्य बहिष्कार से वापस लौटने के बाद अब लंबे समय से अपने प्लान ऑपरेशन, सर्जरी का इंतजार कर रहे पेशेंट्स को अब उनके दर्द से निजात मिल सकेगी। जयपुर के सभी अस्पतालों की ओपीडी में मरीज फिर से अपने चिकित्सकों से परामर्श लेने के लिए पहुंचे। सरकार और डॉक्टरों के बीच जारी गतिरोध के खत्म होने के बाद से देशभर में राइट टू हेल्थ बिल लागू करने वाला राजस्थान भारत का पहला राज्य बन गया है।



इलाज से पहले भुगतान की जरूरत नहीं

आरटीएच से प्रदेश के सभी नागरिकों को यह अधिकार मिलेगा कि बिल के दायरे में आने वाले अस्पतालों में इमरजेंसी में इलाज लेने से पहले उन्हें भुगतान करने की जरूरत नहीं होगी। एक्सईडेंट में घायल को निशुल्क ट्रांसपोर्ट, इलाज, बीमा का अधिकार मिलेगा और परिवहन का अधिकार मिलेगा।

इमरजेंसी की परिभाषा

सर्प दंश, जानवर के काटने के कारण हुई इमरजेंसी को तय नियमों से बिल में शामिल किया गया है। एक्सईडेंटल इमरजेंसी की परिभाषा किसी व्यक्ति की मौत होने या चोट लगने के जोखिम से है। इसमें सड़क, रेल, जल या वायु दुर्घटना शामिल है। इमरजेंसी केयर में किसी दुर्घटना, आपराधिक घटना में घायल मरीज को फर्स्ट ऐड सलाह और सहायता देना शामिल है। प्रसूति केयर में गर्भावस्था, प्रेगनेंसी की इमरजेंसी में महिलाओं को इलाज का अधिकार दिया गया है। किसी घायल व्यक्ति के उपचार के लिए रेफर और परिवहन भी इसमें शामिल है।

अब तक हाउसिंग बोर्ड के 100 प्रोजेक्ट पंजीकृत

आवासन मंडल बना देश की सबसे बड़ी रेरा रजिस्टर्ड संस्था

हिलव्यू समाचार जयपुर। राजस्थान आवासन मंडल में 100वीं परियोजना राजस्थान रियल एस्टेट रेगुलेटरी अथॉरिटी में पंजीकृत हुई। आवासन मंडल आयुक्त पवन अरोड़ा ने रेरा में 100वीं परियोजना शामिल होने पर मंडल टीम को बधाई देकर कार्मिकों का उत्साहवर्धन किया। मंडल को रेरा के तीन डिजिट में लाने वाली 100वीं परियोजना जोधपुर की चौपासनी में उद्यान अपार्टमेंट रही। उन्होंने कहा कि मंडल द्वारा चलाए

जा रही सभी परियोजना में रेरा की पालना सुनिश्चित करने के लिए शाखा का गठन किया गया। और मंडल शत प्रतिशत रेरा की पालना कर रहा है। उन्होंने कहा कि आमजन के विश्वास को हम रेरा के साथ निरंतर मजबूत कर रहे हैं। अरोड़ा ने बताया मंडल के 100 प्रोजेक्ट अब तक रेरा में पंजीकृत हो चुके हैं। यह आंकड़ा दिन-दिन बढ़ता जाएगा। उन्होंने बताया कि रेरा में 100 प्रोजेक्ट पंजीकृत होने पर राजस्थान आवासन मंडल देश की सबसे बड़ी रेरा रजिस्टर्ड संस्था बन गई। उन्होंने कहा कि स्वायत्त शासन मंत्री शांति धारीवाल और रेरा चेयरमैन एनसी गोयल के नेतृत्व में मंडल के सभी प्रोजेक्टों में रेरा की पालना सुनिश्चित करवाई जा रही है।

डॉक्टरों ने सीएम का जताया आभार

ब्यूरोक्रेट्स ने सरकार को किया गुमराह

हिलव्यू समाचार जयपुर। राइट टू हेल्थ बिल को लेकर सरकार व चिकित्सक संगठनों के बीच हुई सहमति के बाद डॉक्टरों ने मुख्यमंत्री अशोक गहलोत का आभार जताया है। लेकिन चिकित्सकों ने ब्यूरोक्रेट्स पर सरकार को गुमराह करने के आरोप लगाए हैं।



गुमराह करने के आरोप लगाए हैं। गत बुधवार को इंडियन मेडिकल एसोसिएशन राजस्थान की ओर से अशोक क्लब में बिल को लेकर चर्चा की गई। इस दौरान डॉ. संजीव गुप्ता ने आरोप लगाते हुए कहा कि सीएम ने हमारे साथ पहले ही समझौता कर चिकित्सकों की सारी मांगें मान ली थीं, लेकिन ब्यूरोक्रेट्स ने सरकार को गुमराह किया। चर्चा के दौरान आईएमए के अध्यक्ष डा. तरुण ओझा, डॉ. सर्वेश जोशी, जेएमए के सचिव डॉ. अनुराग शर्मा मौजूद रहे। डॉ. सर्वेश ने कहा कि यह बिल लोकतांत्रिक नहीं है। वहीं डा. तरुण ने कहा कि बिल से कोई चिकित्सा वर्ग

खुश नहीं है लेकिन जनता के हित में सभी ने हड़ताल वापस ली। बिल में संशोधन से 98% अस्पताल बाहर हो गए हैं। इससे ना जनता को लाभ होगा और ना ही सरकार की मंशा पूरी होगी, बल्कि निजी अस्पतालों को परेशानी होगी।

राजस्थान आवासन मण्डल

हमारा प्रयास - सबको आवास

90% तक बैंक लोन सुविधा उपलब्ध

उत्साहवर्धक रूझान को देखते हुए

12 नवीन आवासीय योजनाओं में

आवेदन की तिथि अब

20 अप्रैल, 2023 तक

शेष 13 योजनाओं में कई गुणा आवेदन करने के लिए आवेदकों का धन्यवाद!

जयपुर में पहली बार 3/4BHK लक्जरी फ्लैट्स			
(ग्रेट स्क्रीम, लैंडस्केपिंग, पर्याप्त सुरक्षा, 24 घंटे बिजली-पानी, क्लब हाउस, स्पोर्ट्स फैसिलिटी, 200Ft. राणा सांगा मार्ग पर)			
प्रताप नगर, जयपुर			
माही अपार्टमेंट, (2B+S+13) सेक्टर-23, प्रताप नगर, (रेरा नं. RAJ/P/2023/2390)	325 आवास	ग्रीनवुड होराइजन, सेक्टर-28, प्रताप नगर, (रेरा नं. RAJ/P/2023/2410)	504 आवास
एम.एन.आई.टी. फैंकल्टी योजना, सेक्टर-26, प्रताप नगर, (रेरा नं. RAJ/P/2023/2412)	124 आवास	ग्रीनवुड आईकॉनिक, (B+S+14) सेक्टर-28, प्रताप नगर, (रेरा नं. RAJ/P/2023/2403)	56 आवास
किशनगढ़ (अजमेर)		व्यावर (अजमेर)	
खोडा गणेश फेज-चतुर्थ, किशनगढ़ (रेरा नं. RAJ/P/2023/2405)	175 आवास	आवासीय योजना, गढ़ी थोरियान	57 आवास
हनुमानगढ़		भिण्डर (उदयपुर)	
आवासीय योजना, हनुमानगढ़, डी.टी.ओ. ऑफिस के पास (रेरा नं. RAJ/P/2023/2353)	504 आवास	आवासीय योजना, अटल नगर	22 आवास
बड़ी सादड़ी (चित्तौड़गढ़)		परतापुर (बांसवाड़ा)	
आवासीय योजना, बड़ी सादड़ी	74 आवास	आवासीय योजना, परतापुर	57 आवास
धौलपुर		धौलपुर	
आवासीय योजना सेक्टर-04, बाड़ी रोड	16 आवास	आवासीय योजना सेक्टर-05, बाड़ी रोड (रेरा नं. RAJ/P/2023/2362 and RAJ/P/2023/2354)	29 आवास

नोट: जयपुर, किशनगढ़, व्यावर, धौलपुर एवं उदयपुर की योजनाएं स्ववित्त पोषित (SFS) आवासीय योजनाओं के अंतर्गत तथा हनुमानगढ़, चित्तौड़गढ़ और बांसवाड़ा की योजनाएं विशिष्ट पंजीकरण (SRS) श्रेणी में हैं।

हेल्पलाइन नं. कार्यालय समय में: 0141-2744688, 2740009 कार्यालय समय उपरान्त: 9461054291/92/319 एवं 9460254319, शान्तनु वाष्पण (9983131666), पवन सोनी (8852000770) या सामन्वयक अधिकारी श्री भारत भूषण जैन (9828366165) से सम्पर्क करें

RHB वेबसाइट के लिए Scan करें

प्रताप नगर में हेल्प डेस्क की लोकेशन के लिए Scan करें

प्रताप नगर की योजनाओं के ऑनलाइन डाउनलोड करने के लिए Scan करें

ग्रीनवुड आईकॉनिक

मौके पर हेल्प डेस्क/ बैंक काउंटर उपलब्ध

अधिक जानकारी एवं ऑनलाइन आवेदन के लिए RHB की वेबसाइट www.urban.rajasthan.gov.in/RHB देखें।

दिल्ली में स्पीकर बिरला, मंत्री अनुराग ठाकुर और सांसद पीटी उषा ने किया पोस्टर का विमोचन

कोटा-बूंदी में खेल महोत्सव 1 मई से, प्रतिभाओं को मिलेगा मंच



हिलव्यू समाचार
कोटा। लोकसभा अध्यक्ष ओम बिरला की पहल पर उनके संसदीय क्षेत्र कोटा-बूंदी में 1 मई से खेल महोत्सव का आयोजन किया जाएगा। संसदीय क्षेत्र स्तर के इस पहले और अनूठे खेल आयोजन के पोस्टर का बुधवार को दिल्ली में स्पीकर बिरला, केंद्रीय खेल एवं युवा मामले मंत्री अनुराग ठाकुर तथा राज्यसभा सांसद, एथलीट और भारतीय ओलम्पिक संघ की अध्यक्ष पीटी उषा ने विमोचन किया। कोटा-बूंदी खेल महोत्सव के तहत कबड्डी, टेनिस बॉल क्रिकेट और रस्साकशी प्रतियोगिता का आयोजित होगा। ग्राम स्तर पर महिला

टेनिस बॉल क्रिकेट की हर टीम में 9 खिलाड़ी

खेल महोत्सव की तीन स्पर्धाओं के लिए नियम तय किए गए हैं। इसके तहत क्रिकेट के मुकाबले टेनिस बॉल से खेले जाएंगे। प्रत्येक टीम में 9 प्रमुख खिलाड़ी तथा 5 अतिरिक्त खिलाड़ी होंगे। इसी प्रकार से कबड्डी की टीमों में 12-12 खिलाड़ी भी शामिल रहेंगे।

व पुरुषों की अलग-अलग टीमों बनाई जाएंगी। महोत्सव के तहत प्रथम चरण के मुकाबले ग्राम पंचायत स्तर के होंगे। यहां विजयी टीमों में विधानसभा और फिर लोकसभा क्षेत्र स्तर की स्पर्धाओं में शामिल होंगी। विजयी होने वाली टीमों को पुरस्कृत भी किया जाएगा। आयोजन से जुड़े लोगों का कहना है कि स्पीकर बिरला का संदेव से ही प्रयास रहा है कि सम्पूर्ण कोटा-बूंदी संसदीय क्षेत्र विशेष तौर पर ग्रामीण क्षेत्रों में खेलों तथा खिलाड़ियों को प्रोत्साहित किया जाए। उसके लिए एक ओर जहां उनके प्रयासों से कोटा-बूंदी के ग्रामीण क्षेत्रों में स्पोर्ट्स कॉम्प्लेक्स से लेकर खेल

मैदानों का निर्माण हो रहा है, वहीं अब खेल प्रतिभाओं को सामने लाने के लिए स्पीकर बिरला की पहल पर गांव से लेकर संसदीय क्षेत्र तक की खेल स्पर्धाओं का आयोजन किया जा रहा है। लोक सभा अध्यक्ष ओम बिरला शुक्रवार को एक दिवसीय दौर पर जयपुर आएंगे। लोक सभा सचिवालय से प्राप्त जानकारी के अनुसार स्पीकर बिरला दोपहर 1.45 बजे हवाई मार्ग से जयपुर पहुंचेंगे। वे दोपहर 2 से 3 बजे तक सांगानेर स्थित श्रीराम कॉलोनी में अखिल भारतीय रामजन मंडल की ओर से आयोजित विशाल धर्म सम्मेलन एवं सम्मान समारोह में भाग लेंगे।

उदयपुर में रेप के बाद मासूम की हत्या का मामला

सोशल मीडिया से सड़क तक आवाज़ बुलंद, दरिंदे को फाँसी देने की माँग



हिलव्यू समाचार
उदयपुर। जिले में आठ वर्षीय मासूम के साथ रेप के बाद उसके शव के दस टुकड़े करने के मामले को लेकर अब आमजन में भी उबाल नजर आ रहा है। सोशल मीडिया से लेकर सड़क तक लोग दरिंदे को फाँसी देने की माँग कर रहे हैं। बच्ची को न्याय दिलाने के लिए विरोध प्रदर्शनों का दौर भी शुरू हो चुका है। जब से लोगों को इस मामले की जानकारी मिली है उसके बाद से दलित समाज ही नहीं अन्य समाजों के लोग भी इस घटना के विरोध में मुखर हो रहे हैं। बुधवार को भील समाज ने जिला कलेक्टर के सामने प्रदर्शन करते हुए मासूम के हत्यारे को फाँसी की सजा देने की माँग की है। भील युवा सेना मेवाड़ और भील समाज ने जिला कलेक्टर के बाहर विरोध-प्रदर्शन कर कलेक्टर को ज्ञापन सौंपा। प्रदर्शन में भारी दाताद में लोग उमड़े। इससे कलेक्टर मार्ग जाम हो गया। वहीं वाहनों का आवागमन तक रुक गया। भील समाज का कहना है कि पूरे राजस्थान में भील समाज पर अत्याचार हो रहे हैं। बच्चों के साथ रेप के मामले बढ़ रहे हैं, लेकिन सरकार इस मामले में कोई एक्शन नहीं ले रही। जिससे भी समाज में खासी नाराजगी है। उन्होंने यह भी कहा कि अगर सरकार जल्द से जल्द इस पर कार्रवाई नहीं करती है तो प्रदेश में भील समाज बड़ा आंदोलन करेगा।

बच्ची के माता-पिता सदमे में

इस वारदात के बाद से बच्ची के माता-पिता सदमे में हैं। वारदात के बाद से ही घर में चूल्हा नहीं जला है। उनकी आँखों के आंसू रुक नहीं रहे हैं। बच्ची जिसको भैया कहती थी उसी ने इस कृत्य को अंजाम दिया। इससे घरवाले ही नहीं बल्कि आस-पड़ोस के लोग भी हैरान हैं। आरोपी ने बच्ची को टॉफी का लालच देकर उसे घर बुलाया और मानवता को शर्मसार करने वाली वारदात को अंजाम दिया। बच्ची के माता-पिता आरोपी को कड़ी से कड़ी सजा दिलाने की माँग कर रहे हैं।

वकील भी नहीं करेंगे आरोपी की पैरवी

मासूम की हत्या के मामले में एक ओर जहां आमजन में आक्रोश दिखा रहा है वहीं अब वकीलों ने भी आरोपी की पैरवी करने से इनकार कर दिया है। उदयपुर बार एसोसिएशन के वकीलों ने इस जघन्य अपराध को लेकर अपना आक्रोश जताया है। उन्होंने ऐलान किया है कि कोई भी अधिवक्ता बच्ची के आरोपी का केस हाथ में नहीं लेगा। कोई भी कोर्ट में उसकी तरफ से पैरवी नहीं करेगा। इस हत्याकांड ने सिर्फ समाज को ही नहीं पूरी मानवता को शर्मसार किया है।

पत्नी और नाती भी हमले में गंभीर घायल पिता ने शादीशुदा दो बेटियों की कुल्हाड़ी से गला काट की हत्या

हिलव्यू समाचार
नागौर। जिले में एक पिता की ओर से अपनी ही शादीशुदा दो बेटियों की हत्या करने का सनसनीखेज मामला सामने आया है। पिता ने सोमवार देर रात को दोनों बेटियों पर कुल्हाड़ी से हमला करते हुए गला काटकर उनको हमेशा के लिए मौत की नौद सुला दिया। इतना ही नहीं आरोपी मनाराम ने अपनी पत्नी और नाती पर भी हमला किया, जिसमें वे गंभीर घायल हो गए। दोनों को इलाज के लिए अजमेर रेफर किया गया है। मामला परबतसर के दिलदाणी का है।



आरोपी को पुलिस ने हिरासत में लिया

वारदात के बाद मौके पर एकत्र हुए पड़ोसियों ने तुरंत पुलिस को सूचना दी। इसके बाद परबतसर पुलिस मीके पर पहुंची और आरोपी को हिरासत में लिया। पुलिस ने मौका-मुआयना कर घायलों को अस्पताल में भर्ती करवाया। मंगलवार को शवों का पोस्टमार्टम कराया गया वहीं आरोपी की पत्नी और नाती की हालत गंभीर होने पर उन्हें अजमेर रेफर किया गया है।

सोए हुए परिवार पर किया हमला

सोमवार देर रात करीब 2 बजे पिता मनाराम नौद से जागा और घर में रखी कुल्हाड़ी से नौद में सोए हुए परिवार के लोगों पर ताबड़तोड़ हमला कर दिया। उसने अपनी दोनों बेटियों मीरा और रेखा के गले पर कुल्हाड़ी से वार किया, जिससे उन दोनों की मौके पर ही मौत हो गई। उसने अपनी पत्नी और 7 साल के नाती को भी नहीं छोड़ा। हमले में वे दोनों गंभीर रूप से घायल हो गए। इस दौरान घर में मची चीख-पुकार सुनकर मोहल्ले के लोग घर में पहुंचे तो वहां का मंजर देखकर उनके होश उड़ गए।

अपने 7 साल के बेटे प्रिंस के साथ ससुराल से पीहर आई थी। दोनों बहनों और मां ने रात को घर के आंगन में बैठकर मेहंदी लगाई थी और बाद में सभी लोग सो गए थे। पुलिस का कहना है कि बेटियों की हत्या के आरोपी पिता को मानसिक हालत ठीक नहीं है। रिश्तेदारों से जानकारी मिली है कि कुछ साल पहले खान में काम करते हुए वह गिर गया था। इससे चलते उसके सिर में गंभीर चोट आई थी।

उसका इलाज हुआ, लेकिन उसकी मानसिक हालत खराब हो गई। इसी खराब मानसिक हालात के चलते उसने अपने परिवार पर कुल्हाड़ी से हमला कर दिया और अपनी दोनों बेटियों की हत्या कर दी।

महंगे खनिज बनाएंगे देश में राजस्थान की विशेष पहचान

प्रदेश में अब गोल्ड, यूरेनियम व प्रेसियस जैसे खनिजों का बढ़ेगा उत्पादन: ACS

हिलव्यू समाचार
जयपुर। गोल्ड, प्रेसियस व सेमी प्रेसियस स्टोन्स, यूरेनियम, रेयर अर्थ एलिमेंट्स, पोटोश आदि के एक्सप्लोरेशन और खनन कार्य को गति देकर अब राजस्थान की देश-दुनिया में खास पहचान बनाई जाएगी। इसमें गोल्ड के साथ ही एमराल्ड, रूबी, कोरंडम, गारनेट, एपेथिस्ट सहित बहुमूल्य खनिजों के एक्सप्लोरेशन कार्य को गति दी जाएगी। वहीं टॉक, अजमेर, जयपुर, भीलवाड़ा, उदयपुर, दौसा आदि जिलों में इन खनिजों की संभावना को देखते



हुए एक्सप्लोरेशन कार्य को आगे बढ़ाया जाएगा। ये बातें अतिरिक्त मुख्य सचिव माईंस, पेट्रोलियम एवं पीएचईडी डॉ. सुबोध अग्रवाल ने कही। अग्रवाल मंगलवार को नवाचार के तहत माइनिंग और

जियोलोजी विंग के अधिकारियों के मासिक चर्चुअल सेशन के माध्यम से खनिज क्षेत्र में राजस्थान सहित देश-दुनिया में हो रहे एक्सप्लोरेशन के संबंध में संवाद किया।

माईंस विभाग, जीएसआई, एमईसीएल सहित विभिन्न संस्थाओं द्वारा प्रदेश में किए जा रहे एक्सप्लोरेशन कार्य में प्रदेश में गोल्ड के साथ ही आर्सेनिक, गारनेट, एमराल्ड, पोटोश, यूरेनियम आदि के भण्डार होने की संभावना जताई जा रही है। इसे देखते हुए अब एक्सप्लोरेशन कार्य का और अधिक गति दी जाएगी।

जनविरोधी नीतियों के खिलाफ भाजपा सड़क पर

प्रदेशाध्यक्ष जोशी और नेता प्रतिपक्ष राठौड़ ने साथ निकाली आक्रोश रैली

हिलव्यू समाचार
जयपुर। कांग्रेस सरकार की जनविरोधी नीतियों के खिलाफ भाजपा सड़क पर उतर आई है। पार्टी प्रदेशाध्यक्ष सीपी जोशी और नेता प्रतिपक्ष राजेंद्र राठौड़ के नेतृत्व में मंगलवार को भीलवाड़ा में जनक्रोश रैली निकाली। इसमें सरकार की नीतियों के खिलाफ विरोध-प्रदर्शन करते हुए कलेक्टर का घेराव किया गया। इस दौरान रैली में शामिल नेताओं के साथ सभी कार्यकर्ताओं ने जबरन कलेक्टर में घुसने का प्रयास किया तो पुलिस को सख्ती भी दिखानी पड़ी। विरोध प्रदर्शन के दौरान



जोशी ने भी साधा निशाना

प्रदर्शन के दौरान प्रदेशाध्यक्ष सीपी जोशी ने राहुल गांधी पर निशाना साधते हुए कहा कि राहुल गांधी दुनिया में जाकर भारत को नीचा दिखाते हैं। वे हमारी भारतीय सेना का अपमान करते हैं और अपने आप को न्यायालय से ऊपर मानते हैं।

सांवलिया सेठ और कालिका माता के दर्शन कर की पूजा-अर्चना

चिताइगाड़ पहुंचे सीपी जोशी ने भगवान सांवलिया सेठ और कालिका माता के दर्शन कर पूजा-अर्चना भी की। प्रदेशाध्यक्ष की कमान मिलने के बाद जोशी ने पहली बार यहां पहुंचकर प्रदेश की खुशहाली के लिए आशीर्वाद मांगा। साथ ही जनसंघ के वरिष्ठ कार्यकर्ता एडवोकेट कैलाश चंद्र झंवर के निवास पर उनकी कुशलक्षेम पूछी और उनका आशीर्वाद लिया। इस दौरान कई कार्यकर्ताओं से मुलाकात कर उन्हें विधानसभा और लोकसभा चुनाव जीत को लेकर मंत्र भी दिया। रैली में भाजपा के जिला पदाधिकारी, कार्यकर्ता मौजूद रहे।

शहरों में लगातार काटी जा रही बिजली

नेता प्रतिपक्ष राजेंद्र राठौड़ ने कहा कि किसानों को दो हजार यूनिट फ्री बिजली के नाम पर शहरों की बिजली लगातार काटी जा रही है। इससे आमजन परेशान है। वहीं नए-नए सर चार्ज लगाकर आमजन पर महंगाई का बोझ डाला जा रहा है। कांग्रेस पार्टी में एक मंत्री दूसरे मंत्री को ललकारता है।

एक नज़र

भ्रष्टाचारी पर एसीबी की कार्रवाई संभागीय आयुक्त का रीडर 95 हजार की रिश्त लेते गिरफ्तार

हिलव्यू समाचार
अजमेर। भ्रष्टाचार निरोधक ब्यूरो की टीम ने जिले में कार्रवाई करते हुए बुधवार को संभागीय आयुक्त के रीडर को 95 हजार की रिश्त लेते रंग हाथ गिरफ्तार किया है। जानकारी के अनुसार रीडर याकूब ने परिवारी की पेंडिंग विभागीय कार्रवाई पूरी करवाने के एवज में एक लाख रुपए की रिश्त मांगी थी। डीआईजी समीर सिंह के निर्देश पर अजमेर एसीबी ने ट्रेप की कार्रवाई को अंजाम दिया।



आरोपी ने परिवारी से सत्यापन के दौरान लिए 5 हजार

एसीबी की ओर से शिकायत सत्यापन की गई तब आरोपी रीडर ने परिवारी से 5 हजार रुपए की रिश्त राशि के रूप में वसूल कर लिए थे। फिलहाल, डीआईजी समीर सिंह गोदारा के निर्देशन में आरोपी से पूछताछ जारी है। वहीं, एसीबी की टीम आरोपी के आवास और अन्य ठिकानों पर सर्च ऑपरेशन में जुटी हुई है।

एसीबी के अतिरिक्त महानिदेशक हेमन्त प्रियदर्शी ने बताया कि एसीबी की एस्यू अजमेर टीम को परिवारी ने शिकायत दी थी। इसमें बताया था कि विभागीय कार्रवाई में दिए गए दंडादेश की अपील में निर्णय पक्ष में करवाने की एवज में संभागीय आयुक्त कार्यालय में कार्यरत रीडर याकूब बक्श 1 लाख 50 हजार रुपए की रिश्त मांग रहा है। एसीबी अजमेर के उप महानिरीक्षक पुलिस समीर कुमार सिंह के सुपरवीजन में एसीबी एस्यू अजमेर टीम के उपाधीक्षक पुलिस राकेश वर्मा के निर्देशन में शिकायत का सत्यापन करवाया गया।

शिकायत सही पाए जाने पर बुधवार को एसीबी की टीम ट्रेप की कार्रवाई करते हुए संभागीय आयुक्त बीएल मेहरा के रीडर याकूब बक्श पुत्र अली बक्श निवासी भूणाबाव, थाना सिविल लाईंस, अजमेर को परिवारी से 95 हजार रुपए की रिश्त लेते गिरफ्तार किया गया।

हत्याकांड का पर्दाफाश

उधारी मांगने पर की थी युवक की हत्या



हिलव्यू समाचार
डूंगरपुर। दोबड़ा थाना क्षेत्र के पांतली गांव में पिछले दिनों 2 अप्रैल की रात को हुई युवक की हत्या मामले का पुलिस ने पर्दाफाश किया है। इस मामले में बुधवार को 7 आरोपियों को गिरफ्तार किया गया है।

ने पांतली निवासी तूफान परमार को 6 हजार रुपए उधार दिए थे। इसमें से 5 हजार रुपए उसने वापस लौटा दिए थे, लेकिन बाकी के एक हजार रुपए नहीं लौटा रहा था।

पुलिस के अनुसार युवक की ओर से उधार दिए हुए रुपए मांगने पर आरोपियों ने उसके साथ मारपीट कर गंभीर घायल कर दिया था। बाद में अस्पताल में इलाज के दौरान उसकी मौत हो गई थी। पुलिस मामले में गिरफ्तार सभी आरोपियों से पूछताछ कर रही है। साथ ही फरार चल रहे तीन आरोपियों की तलाश जारी है। दोबड़ा थाना अधिकारी हेमन्त चौहान ने बताया कि 2 अप्रैल की शाम को पांतली गांव निवासी विक्रम सिंह (40) लहलुहाण हालत में पांतली से गेहूवाड़ा रोड पर मिला था। परिजनों के अनुसार युवक

परिजनों के अनुसार बकाया राशि बार-बार मांगने के कारण तूफान परमार ने अपने 9 अन्य साथियों के साथ मिलकर युवक को लाठी और परशरों से पीटा। मामले में पुलिस ने 10 नामजद लोगों के खिलाफ हत्या का मुकदमा दर्ज किया था।

इस मामले में गिरफ्तार किए गए आरोपियों में पांतली गांव निवासी तूफान परमार (29), राजेश परमार (22), पोपट उर्फ हीरालाल परमार (24), राकेश डामर (21), पंकज परमार (21), नीलेश परमार (19) और अनिल परमार (21) शामिल हैं। पूछताछ में आरोपियों ने युवक की हत्या करना स्वीकार किया है।

'प्रोजेक्ट-के' के बाद सेक्शन 84 में अमिताभ

सदी के महानायक अमिताभ बच्चन 2016 में आई अपनी फिल्म 'तीन' के निर्देशक रिशु दासगुप्ता की अपकमिंग फिल्म 'सेक्शन 84' में काम करेंगे. इस फिल्म को रिलीज के बाद ही निर्देशक रेशु दासगुप्ता की अपकमिंग फिल्म 'सेक्शन 84' में काम करेंगे. इस फिल्म को रिलीज के बाद ही निर्देशक रेशु दासगुप्ता की अपकमिंग फिल्म 'सेक्शन 84' में काम करेंगे.



अमिताभ बच्चन को 'तीन' के निर्देशक रिशु दासगुप्ता की अपकमिंग फिल्म 'सेक्शन 84' में काम करने का मौका मिला है. इस फिल्म को रिलीज के बाद ही निर्देशक रेशु दासगुप्ता की अपकमिंग फिल्म 'सेक्शन 84' में काम करेंगे.

सारा भूलीं बीती बातें एक्स बॉयफ्रेंड कार्तिक के साथ काम करने को तैयार

सारा अली खान और कार्तिक आर्यभ 'लव आज कल' फिल्म की शूटिंग के समय एक-दूसरे के करीब आ गए थे. हालांकि बाद में दोनों का बेकअप हो गया था. अब सारा ने एक इंटरव्यू में कहा है कि वह कार्तिक के साथ 'आशिकी 3' में साथ काम करने के लिए तैयार हैं.



प्रियंका ने की रंगभेद पर चर्चा फेयरनेस क्रीम का एड करने का होता है पछतावा प्रियंका चोपड़ा जोनारा का कहना है कि उन्होंने बॉलीवुड में भी रंगभेद का सामना किया है.

पिछली जुलाई एक ऑनलाइन रिसर्च के सर्वे में ब्रांड एंडोर्सर के रूप में अमिताभ को एमएस धोनी, विराट कोहली, अक्षय कुमार, शाहरुख खान, सलमान खान और अन्य पसंदीदा सितारों में सबसे अधिक मान्यता प्राप्त हस्ती के रूप में नामित किया गया था. वहीं, 2021 में बच्चन 54.2 मिलियन डॉलर के ब्रांड के साथ डफ एंड फेलक्स सेलिब्रिटी ब्रांड वैल्यूएशन रिपोर्ट में पिछले वर्ष नौवें से छठे स्थान पर पहुंच गए.

सोशल मीडिया पर शेयर की हेल्थ अपडेट

'प्रोजेक्ट-के' के सेट पर लगी चोट के बाद, अमिताभ बच्चन ने अपनी हेल्थ के बारे में सोशल मीडिया पर एक अपडेट शेयर किया है. इंस्टाग्राम पर साझा किए गए एक पोस्ट में उन्होंने कहा कि वह अब ठीक हो रहे हैं. अपनी पोस्ट के साथ, उन्होंने काले और सफेद रंग की ड्रेस में एक फैंशन शो में रैंप पर चलते हुए खुद की एक श्रौबिक तस्वीर भी शेयर की. कैप्शन में उन्होंने लिखा, 'मेरे ठीक होने के लिए सभी प्रार्थनाओं और शुभकामनाओं के लिए धन्यवाद. उम्मीद है कि मैं जल्द ही रैंप पर वापसी करूंगा.'

हाल ही अजय देवगन ने एक इंटरव्यू में कहा कि इस उम्र में भी अमिताभ के अपने काम के प्रति समर्पण से युवा पीढ़ी बहुत कुछ सीख सकती है. हालांकि, उनका समर्पण उनके स्वास्थ्य पर प्रतिकूल प्रभाव भी डालता है.

अपनी पीढ़ी के सबसे व्यस्त कलाकार हैं बच्चन

पिछले साल ओटीटी और थिएटर में उनकी 6 फिल्में रिलीज हुईं. 80 वर्षीय अमिताभ अपनी पीढ़ी के सबसे व्यस्त कलाकार हैं. बीते साल उनकी 'हुंड' ने करीब 14 करोड़, जबकि अजय देवगन निर्देशित 'रनवे 34' ने करीब 33 करोड़ का बिजनेस किया. वहीं, सुपरहीरो फिल्म 'ब्रह्मास्त्र' में उन्होंने एक महत्वपूर्ण कैमियो किया था, जिसने 431 करोड़ रूपय का बिजनेस किया. जबकि उनके पारिवारिक ड्रामा 'गुडबाय' ने 6.38 करोड़ रूपय की कमाई की थी. महामारी के दौरान, उनकी कंमेडी ड्रामा 'गुलाबो सीताबो' डायरेक्ट ओटीटी प्लेटफॉर्म पर रिलीज होने वाली कुछ पहली हिंदी फिल्मों में से एक थी. इस उम्र में भी टीवी, एंडोर्समेंट्स और फिल्मों में बिजी रहना उनकी फिटनेस दिखाता है.

जवान ने बनाया दीवाना

शाहरुख खान की 'जवान' की शूटिंग पूरी होने की फेज को इसके 2 जून को ही रिलीज होने की उम्मीद जग गई है. सोशल मीडिया पर 'जवान' को लेकर फैंस की दीवानगी देखते ही बन रही है. वे 'जवान' को लेकर कई तरह की बातें बता रहे हैं. कुछ फैंस तो तस्वीरें शेयर कर बता रहे हैं कि शाहरुख की फिल्म के लिए अंडरवाटर भी शूटिंग हुई है. इसके वीडियो भी ट्विटर पर शेयर किए जा रहे हैं.



एटली कर रहे हैं डायरेक्ट

शाहरुख की 'पठान' की कामयाबी और 'जवान' के जोरदार टीजर ने फैंस में जबरदस्त जोश भर दिया है. इसी वजह से वे बहुत ही बेसब्री के साथ 'जवान' की रिलीज का इंतजार कर रहे हैं. 'जवान' को एटली डायरेक्ट कर रहे हैं. वह साउथ के नामी डायरेक्टर हैं. इससे पहले वह 'बिजिल' और 'मसल' जैसी फिल्मों डायरेक्ट कर चुके हैं.

दिवंगज सितारे भी शामिल

'जवान' पैर इंड़ियन फिल्म है. फिल्म में नयनतारा और विजय सेतुपति जैसे साउथ के दिग्गज सितारे भी हैं. कहा जा रहा है कि फिल्म में संजय दत्त अहम किरदार में नजर आ सकते हैं. इस बिग बजट फिल्म को शानदार बनाने की हर संभव कोशिश की जा रही है. ऊपर से शाहरुख खान के लुक के तो क्या कहने!

ब्रह्मास्त्र सीक्वल हुआ पोस्टपोन

रणबीर कपूर के फैंस को खबर थोड़ी हताश जरूर कर सकती है क्योंकि उन्हें 'ब्रह्मास्त्र' के दूसरे और तीसरे पार्ट के लिए अभी और इंतजार करना होगा. खबर है कि 'ब्रह्मास्त्र' के सीक्वल को लेकर उसके डिप्टी सीनियर प्रोड्यूसर का फैसला हुआ है, जिसके चलते इसकी रिलीज करीब 3 वर्ष के बाद ही होगी. बताया गया कि 'ब्रह्मास्त्र 2' साल 2026 तो वहीं इसका तीसरा पार्ट 2027 में रिलीज किया जाएगा.

'वॉर 2' पर फोकस करेंगे अयान

रणबीर कपूर के फैंस को खबर थोड़ी हताश जरूर कर सकती है क्योंकि उन्हें 'ब्रह्मास्त्र' के दूसरे और तीसरे पार्ट के लिए अभी और इंतजार करना होगा. खबर है कि 'ब्रह्मास्त्र' के सीक्वल को लेकर उसके डिप्टी सीनियर प्रोड्यूसर का फैसला हुआ है, जिसके चलते इसकी रिलीज करीब 3 वर्ष के बाद ही होगी. बताया गया कि 'ब्रह्मास्त्र 2' साल 2026 तो वहीं इसका तीसरा पार्ट 2027 में रिलीज किया जाएगा.



धमंड के आगे कभी घुटने नहीं टेके

अभिनेत्री के गैरव्यवहार पर अपनी यात्रा से पहले की तस्वीरों का कोलाज साझा किया. तस्वीरों में 'गैंगस्टर' की अभिनेत्री को अपने कल के साथ एक एथनिक पोशाक पहने देखा जा सकता है. उन्होंने कहा कि पोस्ट में सेल्फी, ट्रैफिक बोरीयत का परिणाम है. उन्होंने ट्वीट किया, आज एमरजेंट जाते हुए ट्रैफिक बहुत मिला तो सोचा कि थोड़ा अपनी खुबसूरती पर इतर लेती हूँ. कर्मियों मुझमें भी होंगी शायद, लेकिन धमंड का शिकार मैं कभी नहीं रही. हालांकि उन्होंने अपने पोस्ट को अंत में एक सवाल के साथ खत्म किया, उन्होंने कहा, 'अब इस उम्र में यह बीमारी लग जाए तो?'

इन संकेतों से करें टॉक्सिक वर्कप्लेस की पहचान वक्त रहते बदल लें अपनी नौकरी

कामकाज हमारे जीवन का एक बेहद जरूरी हिस्सा है. एक अच्छा जीवन जीने में नौकरी हमारी काफी मदद करती है. हमारे पूरे दिन का ज्यादातर हिस्सा ऑफिस या हमारे कार्यक्षेत्र में ही गुजरता है. ऐसे में यह बेहद जरूरी है कि आपको वर्कप्लेस ऐसा हो, जहां न सिर्फ आपको काम करने का मन करे, बल्कि शोध भी मिले. लेकिन कई बार ऑफिस का कल्चर और वर्क एनवायरमेंट हमें आगे बढ़ने का अवसर देने की बजाय तनाव देने लगता है. इसका असर न सिर्फ आपको सेंसर पर पड़ता है, बल्कि इससे आपको ग्रेथ में भी काफी मुश्किलें आने लगती हैं. अगर आपको भी अपनी वर्कप्लेस पर ये संकेत नजर आ रहे हैं, तो समझ जायें कि अब आपको जल्द से जल्द अपनी नौकरी बदल लेनी चाहिए.

संभालेंगे 'वॉर 2' की कमान

दूसरी और यशराज फिल्म के स्पॉट यूनिवर्स को आगे ले जाते हुए अयान उनकी फिल्म 'वॉर 2' का निर्देशन करेंगे. फिल्म के पहले पार्ट को सिद्धार्थ आनंद ने निर्देशित किया था और अब अयान को 'वॉर 2' के निर्देशन की जिम्मेदारी सौंपी गई है. श्रुतिक रोशन अभिनीत इस फिल्म का नाम न लेते हुए अयान ने लिखा, 'इंधर ने मुझे एक स्पेशल फिल्म को निर्देशित करने का विशेष अवसर दिया है. ये एक ऐसा मौका है जो चुनौतियों से भरा है लेकिन वो मुझे उत्साहित करता है. यहां मुझे काफी कुछ सीखने मिलेगा और ये मुझे प्रेरणा से भर देगा. इसलिए मैंने इसे निर्देशित करने का फैसला किया है.' सूत्रों की मानें तो अयान की फिल्मों का रिकॉर्ड देखते हुए आदित्य चोपड़ा को उन पर काफी भरोसा है और यही वजह है कि उन्होंने 'वॉर 2' के निर्देशन के लिए उन्हें चुना.

जेडीए की पूर्व में ध्वस्त हुई अवैध कॉलोनियों पर फिर से निर्माण जारी जोन-12 व 14 में जेडीए की 'टोलरेंस नीति' पर कॉलोनाइजरो की मनमानी

कार्यालय संवाददाता जयपुर (हिलव्यू समाचार)। जेडीए की प्रवर्तन शाखा की अवैध कॉलोनियों पर मेहरबानी का आलम देखना है तो आप जोन-12 व 14 में देख सकते हैं जहाँ पर पूर्व में ध्वस्त कॉलोनियों पर वर्तमान में निर्माण कार्य फिर से तेजी से शुरू हो गये हैं। इन ध्वस्त कॉलोनियों से तोड़फोड़ करने पर रेवेन्यू भी प्राप्त किया गया और जेडीए द्वारा खर्च दिखाया गया। कृषि भूमि पर बिना भू-रूपांतरण के बन रही आवासीय कॉलोनियों पर प्रवर्तन शाखा ने ध्वस्तीकरण कर एक बार तो कॉलोनाइजरो पर शिकंजा कसा भी लेकिन अन्य ध्वस्त कॉलोनियों के ठीक विपरीत जेडीए जोन-12 व 14 में नतीजे रहे कि दूसरे दिन ही वापस विलाएँ बनने लगीं।



1. जोन 14 में रिंग रोड से पहले महर्षि गौतम स्कूल के पास हो रही कॉलोनी पर पूर्व में दिनांक 27 सितम्बर 2022 को ध्वस्तकरण की कार्यवाही की गई थी। उक्त कॉलोनी पर वर्तमान समय में निर्माण फिर से शुरू हो गया जब प्रवर्तन अधिकारी राजेन्द्र शर्मा को उक्त कॉलोनी में फिर से निर्माण संचालित होने की शिकायत की गई तो वह टालमटोल करते दिखे और बिल्डर्स इटलाते हुए नजर आये। हाल यह है कि जहाँ प्रवर्तन अधिकारी राजेन्द्र शर्मा का रोजाना आना-जाना होता है वहाँ क्या उनको उक्त कॉलोनी में अवैध होते निर्माण नजर नहीं आते?

2. जोन 14 में दूसरी अवैध कॉलोनी कल्याणवाला गाँव में बिना भू-रूपांतरण के बन रही 'कल्याण वाटिका' को पूर्व में दिनांक 21 अगस्त 2022 को ध्वस्तीकरण की कार्यवाही सुनिश्चित की गई थी परन्तु आँख-मिचौली के चलते वर्तमान में यहाँ पर 30-40 विलाओं का निर्माण तीव्र गति से संचालित हो गया है इन अवैध कॉलोनियों की शिकायत के बावजूद भी कार्यवाही का ना होना अपने आप में ही प्रवर्तन अधिकारी राजेन्द्र शर्मा पर सवाल खड़े करता है।

3. जोन 12 के कालवाड रोड पर बिना भूमि रूपांतरण के काटी जा रही अवैध कॉलोनियों पर कार्यवाही करने वाला जयपुर विकास प्राधिकरण उसी जोन में स्थित ग्राम पीथावास लालचन्दपुरा लिंक रोड पर अवस्थित निजी खातेदारी कृषि भूमि पर प्रवर्तन अधिकारी निर्माता कार्यवाही क्यों नहीं कर रही जबकि लगातार शिकायतें दी जा रही है।



कल्याण वाटिका प्रतापेश्वर मंदिर के पास, बैक साइड श्री राम एनक्लेव, जोन 14 में अवैध विलाएँ अवैध निर्माण जारी।

बिना भू-रूपांतरण कराये 'गोविंद विहार-3' पर पूर्व में दिनांक 30 मई 2022 को ध्वस्तकरण की कार्यवाही करता है लेकिन फिर वर्तमान में यहाँ अवैध विलाज का निर्माण अनवरत रूप से पुनः संचालित हो जाता है।

लगातार शिकायतों के बाद भी जयपुर विकास प्राधिकरण के अधिकारियों खामोशी भूमिकाओं से सातगाँठ के गटजोड़ को दशांती है।

प्रवर्तन शाखा की अवैध कॉलोनियों पर जोरो टोलरेंस नीति की पोल खुलती हुई नजर आ रही है। जेडीए की पिक एण्ड चूज की कार्यवाहियों से राज्य सरकार के राजस्व को भारी नुकसान पहुँच रहा है।



पिक सिटी नर्सरी के पास कल्याणवाला चौराहा, नियर स्वदेश नगर, सुखदेव नोहरा जोन 14 अवैध दुकानें निर्मित।

गोविंद विहार-3 पीथावास, लालचन्दपुरा लिंक रोड, जोन 12 अवैध विलाएँ, निर्माण जारी।

क्षेत्र का पालन नहीं किया जाता। फलतः न केवल अनियोजित विकास होता है अपितु खरीददार की जीवन की संचित कमाई को भी ये अवैध निर्माणकर्ता दांव पर लगा देते हैं और ये खरीददार जीवनभर इन अवैध विलाओं और इमारतों के फ्लैट्स में समस्याओं से जूझते रहते हैं। अब सवाल यह है कि खबरें प्रकाशित होने पर और लगातार जेडीए विभाग में ईओ, उपायुक्त पर क्या कार्यवाही क्यों नहीं होती। आखिर क्या वजह है कि चारों तरफ फैले अतिक्रमण और अवैध निर्माण जेडीए के किसी अधिकारी कर्मचारी को नजर नहीं आते।

नई पीढ़ी को भारतीय संस्कृति और जीवन मूल्यों से जोड़ने पर दिया जोर

राज्यपाल कलराज मिश्र ने प्रतिभाओं को किया 'राजस्थान गौरव' से सम्मानित

हिलव्यू समाचार जयपुर। राज्यपाल कलराज मिश्र ने कहा है कि प्रतिभाएँ किसी एक समाज की नहीं बल्कि संपूर्ण राष्ट्र और समाज की धरोहर होती हैं। उन्होंने कहा कि अच्छे कार्यों का सम्मान यदि होता है तो इससे पूरे समाज में एक सकारात्मक वातावरण बनता है। राज्यपाल संस्कृति युवा संस्था द्वारा आयोजित 'राजस्थान गौरव' सम्मान समारोह में संबोधित कर रहे थे। उन्होंने राजस्थान गौरव से अलंकृत विभिन्न क्षेत्रों की प्रतिभाओं का अभिनंदन करते हुए सम्मानित प्रतिभाओं को भविष्य में समाज और राष्ट्र के लिए कार्य करते हुए अपना सर्वोत्कृष्ट देने का आह्वान किया। राज्यपाल ने नई पीढ़ी को भारतीय संस्कृति और जीवन मूल्यों से जोड़ने के लिए भी अधिकाधिक कार्य करने की आवश्यकता जताई। संस्कृति युवा संस्था के सुरुष मिश्रा ने संस्था द्वारा किए जा रहे विभिन्न कार्यों, सार्वजनिक सरोकारों से जुड़े आयोजनों के बारे में विस्तार से जानकारी दी। इस अवसर पर एचसी गणेशिया, दिनेश शर्मा, गौरव धामाणी ने भी विचार रखे।



संस्थान के कार्यों की सराहना राज्यपाल ने संस्कृति संस्था द्वारा पिछले 28 वर्षों से 'राजस्थान गौरव' सम्मान, विद्यार्थियों को स्कॉलरशिप, जयपुर मैराथन आदि आयोजनों के लिए संस्था की सराहना की। उन्होंने कहा कि जीवन पथ पर वही व्यक्ति निरंतर आगे बढ़ते हैं जो अपने लिए ही नहीं, बल्कि दूसरों के हित को ध्यान में रखते हुए कार्य करते हैं। उन्होंने 'सुधैव कुटुम्बकम्' की वस्ति नहीं समष्टि भाव की सर्व कल्याण की सोच से सभी को कार्य करने का आह्वान किया।

इनका किया सम्मान राज्यपाल ने भारतीय सेना में कारगिल युद्ध के नायक रहे रिटायर्ड कर्नल वी.एस. बालोठिया, सीनियर आईएएस अजिताभ शर्मा, भारतीय पुलिस सेवा के राजीव पचार, भारतीय इंजिनियरिंग सेवा के आशु सिंह राठी, भारतीय राजस्व सेवा के नितिन कुमार जैमन, सवाई मानसिंह अस्पताल के अधीक्षक अचल शर्मा, दुबई के यंग एंटरप्रेन्योर अंकित जैन, शिव विलास रिसोर्ट के चेयरमैन स्व. श्री बृजमोहन शर्मा, इंटरनेशनल बुडबॉल प्लेयर अजय सिंह, मांड गायिका बेगम बतूल, आईटी प्रोफेशनल सुदीप, व्यवसाय के क्षेत्र में प्रताप सिंह, रविंद्र प्रताप सिंह, फुटबाल खिलाड़ी अजय सिंह मीणा आदि प्रतिभाओं को राजस्थान गौरव सम्मान से सम्मानित किया।

सब्सिडी जाएगी जनाधार लिंक खाते में पाँच सौ रु. में सिलेंडर के लिए पोर्टल पर रजिस्ट्रेशन जरूरी

हिलव्यू समाचार जयपुर। प्रदेश के 73 लाख बीपीएल एवं उच्चला योजना के चयनित परिवारों को 500 रुपए में रसोई गैस सिलेंडर लेने के लिए खाद्य विभाग के पोर्टल पर रजिस्ट्रेशन कराना होगा। उसके बाद लाभार्थियों को जनाधार लिंक के बैंक अकाउंट में 610 रुपए सब्सिडी की ट्रांसफर होगी। जल्द ही डीओआईटी द्वारा पोर्टल तैयार करने के बाद जनाधार के जरिए रजिस्ट्रेशन प्रक्रिया शुरू होगी। रजिस्ट्रेशन के बाद लाभार्थियों को एक अप्रैल के बाद से लिए गए सिलेंडर की सब्सिडी मिलेगी। लाभार्थियों को एक माह में अधिकतम एक सिलेंडर पर ही सब्सिडी दी जाएगी। इससे पहले सिलेंडर खरीदने के लिए पूरे दाम देने होंगे। इसके बाद बीपीएल कनेक्शन धारकों के 610 रुपए, जबकि उच्चला कनेक्शन धारकों के बैंक खाते में 410 रुपए सब्सिडी की सब्सिडी आएगी। खाद्य विभाग द्वारा जारी दिशा निर्देशों के अनुसार हर माह एक सिलेंडर योजना के अंतर्गत मिलेगा।



विभाग ने तेल कंपनियों से लिया डेटा उच्चला और बीपीएल श्रेणी के उपभोक्ताओं की सूचना खाद्य विभाग ने तीनों तेल कम्पनी आईओसीएल, बीपीसीएल, एचपीसीएल से लिया है। जिनके प्रदेश में 1 करोड़ 75 लाख 48 हजार से ज्यादा कनेक्शन हैं। इनमें प्रधानमंत्री उच्चला योजना के 69 लाख 20 हजार से ज्यादा कनेक्शन धारकों के बैंक खाते में 410 रुपए सब्सिडी की सब्सिडी आएगी। खाद्य विभाग द्वारा जारी दिशा निर्देशों के अनुसार हर माह एक सिलेंडर योजना के अंतर्गत मिलेगा।

कांग्रेस ने संगठनात्मक नियुक्तियां शुरू की, 17 ब्लॉक अध्यक्ष बनाए

हिलव्यू समाचार जयपुर। प्रदेश में विधानसभा चुनावों के मद्देनजर कांग्रेस एक्टिव मोड में दिखाई दे रही है। जिसके चलते कांग्रेस में रुकी हुई संगठनात्मक नियुक्तियाँ फिर शुरू हो गई हैं। रविवार को पीसीसी अध्यक्ष गोविंद सिंह डोटासरा ने राजस्थान प्रदेश कांग्रेस कमेटी के 8 प्रवक्ता, 7 मीडिया पैनेलिस्ट एवं 3 मीडिया कोऑर्डिनेटर एवं 17 ब्लॉक अध्यक्षों की नियुक्ति की है। बीते 3 महीनों में 6 बार में पार्टी ने 400 में से 367 ब्लॉक अध्यक्ष बनाए हैं। अभी भी 24 ब्लॉकों में अध्यक्षों की नियुक्ति होना बाकी है। नए ब्लॉक अध्यक्षों में मंत्री महेश जोशी के विधासभा क्षेत्र हवामहल के दोनों ब्लॉक अध्यक्षों की भी नियुक्ति की गई। वहीं सरकार और पार्टी को कठघरे में खड़े करने वाले मंत्री राजेंद्र गुड्डा की विधानसभा उदयपुरवाटी में भी एक ब्लॉक अध्यक्ष घोषित किया गया है। इधर पार्टी ने विधायक इन्द्रराज गुर्जर, प्रशांत बेरवा, अमित

चौहान, खानु खान भूधवाली, महेंद्र गहलोत, आर आर तिवाड़ी, पंकज मेहता, अजय कच्छवा को प्रदेश प्रवक्ता बनाया है। वहीं राजेंद्र आर्य, प्रतिष्ठा यादव, प्रदीप चतुर्वेदी, अनिल टाटिया, किशोर शर्मा, प्रतीक सिंह, भारत मेघवाल को मीडिया पैनेलिस्ट में शामिल किया गया है।

जय भारत सत्याग्रह 6 अप्रैल से
केंद्र सरकार की नीतियों और अडाणी के खिलाफ कांग्रेस आंदोलन को आगे बढ़ा रही है। राहुल गांधी के खिलाफ की गई कार्रवाई को लेकर भाजपा और केंद्र सरकार को घेरने के लिए जिला स्तरीय जय भारत सत्याग्रह 6 अप्रैल से शुरू किए जाएंगे। 6 अप्रैल को 11 बजे बाइमेर के आदर्श स्टेडियम और दोपहर 3 बजे भागू का गांव जैसलमेर में जिला स्तरीय सभा होगी। 7 अप्रैल को 11 बजे प्रतापगढ़ में और दोपहर 3 बजे चित्तौड़गढ़ में इंदिरा गांधी स्टेडियम, चित्तौड़गढ़ पर जिला स्तरीय सभा का कार्यक्रम होगा।

आर्यु में छात्र शक्ति परामर्श समारोह: छात्र संघ महासचिव कार्यालय का उद्घाटन

अमृत महोत्सव का अध्ययन ज़रूरी, आज़ादी के मूल्यों को समझें युवा: चंद्रशेखर

हिलव्यू समाचार जयपुर। राजस्थान विवि में छात्र शक्ति परामर्श समारोह में छात्र संघ महासचिव अरविन्द जाजड़ा के कार्यालय का उद्घाटन किया गया। समारोह में भाजपा के संगठन महामंत्री चंद्रशेखर, जिला प्रमुख रमा देवी, महापौर सौम्या गुर्जर ने फीता काटा। वहीं, महासचिव की कुर्सी पर बैठते ही अरविंद भावुक हो गया। अरविंद ने कहा कि ये खुशी के आंसू हैं। विपरीत परिस्थितियों के बावजूद सभी के साथ और संघर्ष से आज यहाँ तक पहुंचा। परामर्श समारोह के मुख्य अतिथि भाजपा के संगठन महामंत्री ने युवाओं को आगामी 25 वर्ष के लिए चार बड़े संकल्पों लेने की नसीहत दी। उन्होंने कहा कि ये आजादी अमृत महोत्सव है। इसका अध्ययन जरूर करना चाहिए। गुलामी क्या होती है? आजादी हमने कैसे हासिल की। इसके बारे में अभी हमें समझने की जरूरत है, जिस प्रकार के स्वतंत्रता सेनानी ने नारे दिए, दुश्मन की गोलियाँ खाई है। अमृत महोत्सव बहुत ही प्रेरणादायी है। ये संकल्पों का काल है। ये विकसित भारत के लक्ष्य का काल है। आज भारत सभी टेक्नोलॉजी और क्षेत्रों में भारत अग्रणी बन रहा है। देश सोलर और ग्रीन एनर्जी में वर्ल्ड लीडर बन रहा है।



यूनिवर्सिटी को अखाड़ा नहीं बनाएं वहीं, एबीवीपी के प्रांत संगठन मंत्री अर्जुन तिवारी ने सरकार को घेरते हुए कहा कि विवि में लोग सरकार के मुखबिर बनकर बैठे हैं। यहां पर सरकार के इशारों पर काम होता है। सरकार के कहने पर अरविंद का चुनावों में परचा रह कर दिया था, लेकिन छात्र शक्ति के आगे इन्हें झुकना पड़ा। छात्र शक्ति ने अरविंद को रिकॉर्ड मतों से विजयी बनाया। एबीवीपी छात्रों के हितों के लिए काम करता रहेगा। कार्यक्रम में नगर निगम ग्रेटर की महापौर सौम्या गुर्जर ने कहा कि यूनिवर्सिटी को अखाड़ा नहीं बनाएं, हमें इस बात का ध्यान रखना होगा।

जाजड़ा बोले... मैं साधारण परिवार से महासचिव अरविंद ने कहा कि उनके पिता साधारण एलडीसी थे। 2015 में एलबीएस कॉलेज में एडमिशन लेने के बाद इलेक्शन के लिए नॉमिनेशन भरा, लेकिन पर्चा रह ही गया। फिर कॉलेज में एडमिशन लिया, लेकिन इलेक्शन हार गया पर आज मैं यहाँ हूँ। जब इलेक्शन हुए तो मुझे रोकने की पूरी कोशिश की गई। राजस्थान यूनिवर्सिटी प्रशासन ने मेरा पर्चा रह कर दिया, लेकिन मेरे साथियों ने मेरे लिए लड़ाई लड़ी, इसलिए मैं आज यहाँ आ पाया हूँ।